

Kopja Informali ta' Sentenza



MALTA

**QORTI CIVILI
PRIM' AWLA**

**ONOR. IMHALLEF
GINO CAMILLERI**

Seduta tad-29 ta' Ottubru, 2004

Citazzjoni Numru. 598/2000/1

Anthony u Antonia konjugi Attard

VS

Anthony u Josette konjugi Ellul

Il-Qorti,

Rat ic-citazzjoni fejn l-atturi ppremettew:

Illi l-atturi jinsabu kredituri versu l-konvenuti fis-somma ta` hamest elef liri maltin (Lm5,000) rapprezentanti kambjala mahruga mill-konvenuti u skaduta pero mhux onorata, kopja ta` liema kambjala qed tigi esebita bhala Dok 1;

Illi l-konvenuti m`ghandhomx eccezzjonijiet validi x` jaghtu in kontro trattazzjoni ghat-talbiet attrici u jezistu cirkostanzi kif kontemplati ai fini ta` l-artikoli 167-170 tal-Kodici ta` Organizzazzjoni u Procedura Civili;

Pagna 1 minn 6

Qrati tal-Gustizzja

Kopja Informali ta' Sentenza

Illi l-ammont dovut huwa cert, u likwidu;

Illi l-konvenuti ghalkemm debitament interpellati sabiex ihallsu l-ammont imsemmi baqghu inadempjenti;

Ghalhekk l-atturi talbu li l-konvenuti jghidu ghaliex m`ghandiex din il-Qorti:

Tiddeciedi din il-kawza bid-dispensa tas-smiegh kif provdut ai fini ta` l-artikolu 167 – 170 tal-Kapitolu 12 tal-Ligijiet ta` Malta;

Tikkundanna lill-konvenuti jhallsu s-somma ta` hamest elef liri maltin (Lm5,000);

Bl-ispejjez inkluz dawk tal-mandat ta` inibizzjoni numru 4262/99 u bl-imghax u l-konvenuti gew ukoll ingunti ghas-subizzjoni;

Rat id-dikjarazzjoni ta` l-atturi debitament konfermata bil-gurament u l-lista tax-xhieda tagghom;

Rat in-nota ta` eccezzjonijiet tal-konvenuta Josette Ellul fejn gie except :-

Illi t-talbiet attrici huma infondati fil-fatt u fid-dritt u ghandhom jigu michuda bl-ispejjez stante illi l-kambjala mertu tal-kawza odjerna hija nulla u bla effett ghax mhix iffirmata mit-traent;

Illi, minghajr pregudizzju ghas-suespost, il-kambjala *de quo* ma ghandhiex effett kontra l-eccipjenti stante illi mhix iffirmata mill-istess eccipjenti;

Illi, minghajr pregudizzju ghas-suespost, it-talbiet attrici ghandhom jigu michuda stante illi l-eccipjenti hija legalment separata minn zewgha Anthony Ellul permezz ta` kuntratt fl-atti tan-Nutar Dott. Marco Burlo` datat it-23 ta` April 1998;

Kopja Informali ta' Sentenza

Illi, minghajr pregudizzju ghas-suespost, il-kambjala ma gietx protestata ai termini ta` l-Artikolu 191 tal-Kap. 13 tal-Ligijiet ta` Malta;

Illi, minghajr pregudizzju ghas-suespost, il-kambjala ghandha causa falza stante illi tindika 'goods received' mentri ghandu jirrizulta li l-origini tal-pretensjoni ta` l-attur huwa self *brevi manu* mill-konvenut l-iehor Anthony Ellul;

Illi, minghajr pregudizzju ghas-suespost, dwar l-origini tal-pretensjoni ta` l-attur qed jinghad illi l-ammont pretiz huwa eccessiv stante illi jinkludi imghaxxiet b`rata oghla mill-massimu stabbilit mil-ligi, li ghalhekk jammonta ghal uzura;

Rat id-dikjarazzjoni tal-konvenuta Josette Ellul debitament konfermata bil-gurament u l-lista tax-xhieda taghha;

Rat in-nota ta` eccezzjonijiet tal-konvenut Anthony Ellul fejn gie exceptit :

Illi t-talbiet attrici huma infondati fil-fatt u fid-dritt u ghandhom jigu michuda bl-ispejjez stante illi l-firma li hemm fuq il-kambjala *de quo* hija falza;

Illi, minghajr pregudizzju ghas-seuspost, il-kambjala mertu tal-kawza odjerna hija nulla u bla effett ghax mhix iffirmata mit-traent;

Illi, minghajr pregudizzju ghas-suespost, il-kambjala ma gietx protestata ai termini ta` l-artikolu 191 tal-Kap. 13 tal-Ligijiet ta` Malta;

Illi, minghajr pregudizzju ghas-suespost, il-kambjala ghandha causa falza stante illi tindika 'goods received' mentri ghandu jirrizulta li l-origini tal-pretensjoni ta` l-attur huwa self *brevi manu* mill-eccipjenti;

Illi, ghall-ammonti mislufa lill-eccipjenti l-attur dejjem iricieva diversi oggetti mobbli bhala rahan, li l-attur irid jaghti rendikont taghhom;

Kopja Informali ta' Sentenza

Illi, minghajr pregudizzju ghas-suespost, dwar l-origini tal-pretensjoni ta` l-attur qed jinghad illi l-ammont pretiz huwa eccessiv stante illi jinkludi imghaxijiet b`rata oghla mill-massimu stabbilit mil-ligi, li ghalhekk jammonta ghal uzura;

Rat id-dikjarazzjoni tal-konvenut Anthony Ellul debitament konfermata bil-gurament u l-lista tax-xhieda tieghu;

Rat l-affidavit tal-attur;

Rat il-verbal tas-seduta tat-3 ta' Ottubru 2000 minn fejn jirrizulta li l-partijiet qabblu li l-kambjala in kwestjoni mhux firmata mit-traent. Hu plawsibli li hawnhekk il-partijiet (in partikolari l-attur) riedu jirreferu ghall-attur u mhux ghat-"traent";

Rat in-nota ta' sottomissjonijiet tal-attur dwar il-kwestjoni sollevata mill-konvenuti rigwardanti n-nullita' tal-kambjala stante limhux iffirmata mit-traent;

Rat in-nota responsiva tal-konvenuta;

Rat in-nota ulterjuri tal-attur tal-20 ta' Marzu 2002;

Rat in-nota responsiva tal-konvenuta;

Rat il-verbal tas-seduta tal-15 ta' Lulju 2002 minn fejn jirrizulta li l-kawza giet differita ghas-sentenza dwar l-imsemmija eccezzjoni tal-konvenuti;

Ikkonsidrat :

Fic-citazzjoni l-atturi jippremettu li huma kredituri tal-konvenuti fis-somma ta` hamest elef liri maltin (Lm5,000) import ta' kambjala accettata mill-konvenuti u skaduta pero mhux imhallsa. Ghalhekk l-atturi qed jitolbu li l-konvenuti jigu kundannati jhallsu l-imsemmi ammont;

Fost affarijiet ohra z-zewg konvenuti konjugi Ellul qed jeccepixxu li l-kambjala in kwestjoni hi nulla u bla effett ghax mhix iffirmata mit-traent;

Mill-imsemmi verbal tas-seduta tat-3 ta' Ottubru 2000 jirrizulta li l-partijiet qabblu li l-kambjala in kwestjoni mhux firmata mill-attur. Ghalhekk jirrizulta li fil-hin li l-konvenut accetta u ffirma l-kambjala, l-istess kambjala ma kinitx iffirmata mill-attur;

L-artikolu 123 tal-Kapitolu 13 jelenka l-elementi formali rikjesti mill-ligi ghall-validita tal-kambjala. Wiehed minn dawn ir-rekwisiti "ad validitatem" hu l-firma ta' dak li johrog il-kambjala (id-drawer jew 'traent'). It-traent (drawer) hu minn hareg il-kambjala;

Hawn si tratta ta' azzjoni kambjarja. Kif gia gie rilevat skond il-ligi hu essenzjali li kambjala trid tkun iffirmata 'ad validitatem' mit-traent. Fil-kawza fl-ismijiet "Edward Vincenti Kind vs Carmelo Abdilla et" deciza mill-Qorti tal-Kummerc fil-5 ta' Ottubru 1954 (Vol.XXXVIII. III.675) giet ttrattata t-terminologia li tintuza fil-ligi ghar-rigward tal-kambjali. It-traent, jew emittent, hu dak li johrog il-kambjala. Fil-kaz in esami t-traent hu l-attur li hareg jew emetta l-kambjala li giet iffirmata mill-konvenut li da parti tieghu obbliga ruhu li jhallas l-ammont indikat fuq l-istess kambjali. Fil-kambjala in kwestjoni min ghandu jircievi l-hlas hu l-istess persuna li harget il-kambjala, cioe l-attur. In effett dan hu permissibbli skond il-ligi, b'mod partikolari ai termini tal-provedimenti tal-artikolu 127 tal-Kodici Kummercjali;

Skond il-ligi hu elementi essenzjali tal-kambjala li din trid tkun "iffirmata minn min jigbidha" u cioe "ad validitatem" il-kambjala trid tkun iffirmata mit-traent, f'dan il-kaz l-attur. Fil-kawza fl-ismijiet "Walter Zammit vs Pio Callus" deciza mill-Qorti tal-Kummerc fid-9 ta' Settembru 1981 gie ritenut li kambjala li mhux iffirmata mit-traent ghandha tigi kkunsidrata bhala nulla. Hekk ukoll gie deciz f'diversi kawzi ohrajn, fosthom "Antonio Mifsud et vs Dr. Carmelo Mifsud Bonnici et nomine" (Qorti tal-Kummerc - 29 ta' Novembru 1974), "Alfred Calascione nomine vs Dr. Carmelo Mifsud Bonnici et nomine" (Qorti tal-Kummerc - 29 ta' Novembru 1974) u "Henry A. Pace vs Joseph Azzopardi (Prim Awla tal-Qorti Civili - 13 ta' Ottubru 1964

Kopja Informali ta' Sentenza

- Vol. XLVIII.II.1206). Fid-dawl ta' dan kollu il-kambjala in kwestjoni ghandha tigi ritenuta li hi nulla stante li fil-hin tal-emissjoni taghha ma kinitx iffirmata mit-traent cioe mill-attur;

La darba li l-kambjala ma gietx iffirmata mit-traent fil-hin tal-hrug taghna, konsegwentement tali kambjali mhux valida. L-attur ghalhekk lanqas ma jista jigi awtorizzat jiffirma l-kambjala issa;In vista ukoll li hawn si tratta ta' azzjoni kambjarja, l-eccezzjoni tal-konvenuti li l-kambjala in kwestjoni mhux valida ghandha tigi akkolta u konsegwentement it-talbiet kollha attrici ghandhom jigu rigettati;

Ghal dawn il-motivi kollha:

Tiddeciedi billi tiddikjara li l-kambjala in kwestjoni ghandha titqies li hi nulla peress li fil-hin tal-emissjoni taghha ma gietx debitament iffirmata mit-traent cioe mill-attur u b'hekk tilqa l-eccezzjoni relattiva tal-konvenuti u konsegwentement tichad it-talbiet kollha attrici;

Spejjez kollha kontra l-atturi.

< Sentenza Finali >

-----TMIEM-----